

ETIMOLOGIJA TA' ISMIJIET

Ta' A. C.

L-etimologija ta' l-ismijiet għal xi filologi hija wahda mill-mogħdijiet taż-żmien li fiha dari kienu jhobbu kultant ihabblu rashom; iżda l-lum jidher li sar studju serju ta' bosta minnhom, fosthom ta' min isemmi l-Professor Carlo Tagliavini ta' l-Università ta' Padova, li f'dawn l-aħħar sentejn smajnieh ifisser l-etimologija tal-biċċa l-kbira ta' l-ismijiet minn fuq ir-Radjo Taljana. Il-Professor Tagliavini huwa wkoll awtur ta' xi kontribuzzjonijiet filoġiċi li ta' sikwit naqraw il-"Oggi".

Għal min kien jixtieq ikun jaf fuq fuq it-tifsira ta' ismu mill-konversazzjoni ekejkna tal-Professor Tagliavini li kien jagħmel kull filgħodu minn fuq ir-Radjo, il-kurżità kien jaqtagħha minnufih; iżda għal dawk imbagħad, li jkunu jridu jidher fil-kamp imwiegħer ta' dan l-is udju għandhom fejn jimiru mbux ftit jekk iqallbu l-kotba li jittrattaw bir-reqqa fuq din il-materja hekk imsejha *onomastika* li tagħmel mill-qasam tal-glottologija indo-ewropea u semitika.

Hija haġa magħnufa illi meta wiehed jagħti li tarbija xi isem, qatt ma jgħid f'rasu dak l-isem x'tifsira għandu, jew, meta nholoq, x'kien ifisser. Għalina l-isem, ughidu ahna, ta' Bernard, Gorg, Rakela, huma ismijiet li n'għandhom lebda tifsira hliet dik ta' nies li kienu magħrufin għall-qdusija, kuragg, nobbiltà u hajja rżina tagħhom; xejn ma qgħadna nhabblu raġea biex niflu u nsibu t-tifsira ewlenija tagħhom. Iktarx li jibqa' b'halqu miftuħ jekk wiehed ikun jaf li l-isem ta' *Bernard*, imxerred ma' l-Ewropa, ma jfisserx haġ'ohra hliet "Ors qawwi". Hekk ukoll jistagħgeb meta jsib illi l-isem ta' *Rodolf* u *Dolfu* (Adolfu) ma jfisserx hliet, wiehed "Lupu famuż" u l-iehor "Lupu nobbli". Naħseb li ma ssibx omm li tithajjar issemmi lit-tarbija tagħha bl-isem ta' *Lija* kieku tkun taf li dan l-isem g'ej mill-kehna "baqra" (li tinżamm għall-produzzjoni tal-halib u butir) u lanqas ma tithajjar issemmiha bl-isem ta' *Rakela* jekk tkun taf li *Rakela* tisser "Nagħga". Mill-banda l-oħra, ismijiet bħal *Gorg*, *Klawdju* u huma xejn ismijiet li jfissru xi haġa nobbli jew sabiha, għalkemm il-wiehed jagħtik xi hjiel ta' *raġel sabih, ta' guerrier fuq ziemel imlebbet*, fil-waqt li dan ma jfisserx haġ'ohra.

blief *bidwi*, l-iehor *bniedem zopp*, mil-Latin *clodus*. Bil-maq-lub l-isem ta' *Torkwatu* jaghtina l-idea ta' *bniedem imfercah u mghawweg* (Latin: *torquere*; Tal. *torcere*) fil-waqt li hu isem li jfisser *wiehed li jgib il-kullana f'ghonqu*.

Dawk li ma jafux l-istorja ta' l-Ilsna jsibuha iktarx stramba illi *Marju* m'ghandu x'jaqsam xejn ma' l-isem ta' *Marija*, il-ghaliex wiehed huwa isem Ruman u l-iehor isem geġ mil-Lhudi, u iktarx Masri. Il-kuntrarju nistgħu nghidu għall-ismijiet *Cirillu* u *Duminku*, li għalkemm ma jixxiebhu xejn fil-bini tal-kelma b'dana kollu jfissru l-istess haga, il-ghaliex it-tnejn ifissru *Mulej*, li fil-Grieg huwa *Kyrios* (Cirillo), u fil-Latin *Domenicus*. Hekk nistgħu nghidu għall-ismijiet *Klodoveu*, *Doviku* u *Wigi* li fit-tifsira tagħhom juru l-istess hsieb. jgġifieri *bniedem kbir f'battalja* għalkemm ma jixxibhux fis-sura morfologika tagħhom.

Bosta ismijiet li jixbhu lil xi isem ta' belt jew pajjiż iktarx geġjin minn isem dik il-belt jew pajjiż. Insemmu l-ismijiet ta' *Mawru* u *Mawrizju* immisslin iktarx minn nies Mawritani (mill-*Mawritanja*, l-art qadima tan-naħa tal-Punent ta' l-Affrika ta' Fuq—il-lum il-Marokk), u l-ismijiet ta' *Gejtan* u *Lidja*, it-tnejn immisslin, l-ewwel wiehed minn nies minn *Gaeta*, u t-tieni minn nies minn *Lidja* (art qadima fl-Asja Minuri).

Fl-istudju ta' dawn l-ismijiet wiehed isib kultant x'iferrhu u jmintela bih minifsu. bħalma nghidu aħna, f'dak ta' *Fonzu* li jfisser *bniedem ta' hila kbira*.

Alumina